

ಜಲ ಸಾಕ್ಷರತೆಗಾಗಿ ಕೃಷಿಕರ ಮೇಳ : ಧಾರವಾಡ ಕೃಷಿ ಮೇಳ

ಪಿ. ಎಸ್. ಹೂಗಾರ ಮತ್ತು ವ್ಹಿ. ಆರ್. ಬೆಣಗಿ

ವಿಸ್ತರಣಾ ನಿರ್ದೇಶನಾಲಯ, ಕೃಷಿ ವಿಶ್ವವಿದ್ಯಾಲಯ, ಧಾರವಾಡ - 580 005

☎: 9448497357

ಮಿಂಚಂಚೆ: hugar_ps@yahoo.co.in

ಕೃಷಿ ಶಿಕ್ಷಣ, ಉನ್ನತ ದರ್ಜೆಯ ಸಂಶೋಧನೆ ಮತ್ತು ವಿಸ್ತರಣಾ ಕಾರ್ಯಗಳಲ್ಲಿ ರಾಷ್ಟ್ರವುಳ್ಳಿದಲ್ಲಿ ಗುರುತಿಸಿಕೊಂಡಿರುವ ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಬಹುಮುಖ ಜಟಿಲವಣಕಗಳಲ್ಲಿ "ಕೃಷಿ ಮೇಳ"ವು ಅತ್ಯಂತ ಜನಪ್ರಿಯ ಹಾಗೂ ರೈತೋಪಯೋಗಿಯಾಗಿದೆ. ಹವಾಮಾನ ವೈಪರೀತ್ಯ, ಜನಪರ ನಿಲುವುಗಳು ಹಾಗೂ ಕೃಷಿಕರ ಬಾಳಿಗೆ ನೆರವಾಗುವ ವಿಶ್ವವ್ಯಾಪಿ ಧೋರಣೆಗಳಿಗೆ ಅನುಗುಣವಾಗಿ ಷೋಷವಾಕ್ಯಗೊಂಡಿಗೆ ಕೃಷಿ ಮೇಳ ಸಾಗಿ ಬಂದ ದಾರಿಯತ್ತ ಒಂದು ನೋಟ ಹಾಗೂ 2017 ರ ಕೃಷಿ ಮೇಳ ಕುರಿತ ಪರಿಚಯಾತ್ಮಕ ಲೇಖನವಿದು.

ಕೃಷಿಕರ ಸೇವೆಯಲ್ಲಿ ತೊಡಗಿಸಿಕೊಂಡಿರುವ ಧಾರವಾಡ ಕೃಷಿ ವಿಶ್ವವಿದ್ಯಾಲಯಕ್ಕೆ ಈಗ ಮತ್ತೊಮ್ಮೆ ಮರುಸಮರ್ಪಿಸಿಕೊಳ್ಳುವ ಸಂಕ್ರಮಣ ಕಾಲ. ಅದೇ ರೈತರ ಸೇವೆಗಾಗಿ ಹಾಗೂ ಅವರ ಅಭ್ಯುದಯಕ್ಕಾಗಿ ಕೃಷಿ ಮೇಳ ಏರ್ಪಡಿಸುವ ಸುಯೋಗ. ಪ್ರಸಕ್ತ ಸ್ಥಿತಿಯ ಜಲ ಸಂಕಟ ನೀಗಿಸಲು "ಜಲ ವೃದ್ಧಿ : ಕೃಷಿ ಅಭಿವೃದ್ಧಿ" ಎಂಬ ಧ್ಯೇಯವಾಕ್ಯದೊಂದಿಗೆ ಈ ಬಾರಿಯ ಕೃಷಿ ಮೇಳವನ್ನು ಇದೇ 2017ರ ಸೆಪ್ಟೆಂಬರ್ 22 ರಿಂದ 25ರವರೆಗೆ ನಾಲ್ಕು ದಿನಗಳ ಕಾಲ ಏರ್ಪಡಿಸಲು ಉದ್ದೇಶಿಸಲಾಗಿದೆ. ಕರ್ನಾಟಕ ರಾಜ್ಯದಲ್ಲಿ ಕಳೆದ ಮೂರು ವರ್ಷಗಳಿಂದ ಸತತವಾಗಿ ಮಳೆ ಕೊರತೆಯಿಂದ ಹಾಗೂ ಬರಗಾಲದಿಂದ ತತ್ತರಿಸಿದೆ. ಮಳೆ ಕೊರತೆಯನ್ನು ನೀಗಿಸಲು ಸಾಧ್ಯವಾಗದಿದ್ದರೆ, ಬಿದ್ದ ಮಳೆಯ ನೀರನ್ನು ಸಂರಕ್ಷಿಸಿ, ಉಳಿಸಿ ಬೆಳೆಯ ಸಂದಿಗ್ಧ ಹಂತದಲ್ಲಿ ಬಳಸಬಹುದಾದ ಯೋಜನೆಯನ್ನು ಕರ್ನಾಟಕ ಸರ್ಕಾರವು "ಕೃಷಿ ಭಾಗ್ಯ" ಎಂಬ ಯೋಜನೆಯೊಂದಿಗೆ ಆರಂಭಿಸಿದೆ. ಈ ಯೋಜನೆಯು ಖುಷಿ ಬೇಸಾಯ ಮಾಡುವ ರೈತರಿಗೆ ವರದಾನವಾಗಿದ್ದು, ಜಲ ಸಂರಕ್ಷಣೆಗೆ ಒಂದು ಉತ್ತಮ ಉದಾಹರಣೆಯಾಗಿದೆ. ಈ ರೀತಿಯ ನೀರು ಸಂರಕ್ಷಣೆ ಕೈಗೊಂಡ ಹಲವಾರು ಯುವ ಕೃಷಿಕ,



ಕೃಷಿ ಮಹಿಳೆಯರನ್ನು ಕೃಷಿಯಲ್ಲಿ ತೊಡಗಿಸಿಕೊಂಡವರನ್ನು ತನ್ನತ್ತ ಚುಂಬಕದಂತೆ ಆಕರ್ಷಿಸುತ್ತಿರುವ ಒಂದು ಪ್ರಮುಖ ಚಟುವಟಿಕೆ ಜಲಸಾಕ್ಷರತೆ. ಈ ಎಲ್ಲ ಹಿನ್ನೆಲೆಯಲ್ಲಿ ಪ್ರಸಕ್ತ ಸಾಲಿನ ಕೃಷಿ ಮೇಳವನ್ನು ಹಮ್ಮಿಕೊಂಡು ರೈತ ಸಮುದಾಯಕ್ಕೆ ಜಲ ಸಾಕ್ಷರತೆ, ಜಲ ಸಂರಕ್ಷಣೆ, ಮಿತವಾದ ನೀರಿನ ಬಳಕೆ ಹಾಗೂ ಅಧಿಕ ಇಳುವರಿ ಪಡೆಯುವ ಹಲವಾರು ತಂತ್ರಜ್ಞಾನಗಳನ್ನು ಈ ಸಾಲಿನ ಕೃಷಿ ಮೇಳದಲ್ಲಿ ಏರ್ಪಡಿಸಲು ಉದ್ದೇಶಿಸಲಾಗಿದೆ.

ಕೃಷಿ ಮೇಳದ ಹಿನ್ನೆಲೆ

ಕರ್ನಾಟಕದ ಕೃಷಿ ಬೆಳೆಗಳ ಕುರಿತು ಕೃಷಿಕರ ಸಮಸ್ಯೆಯನ್ನು ಪರಿಹರಿಸಲು 1956-57 ರಲ್ಲಿ ಅಂದಿನ ಧಾರವಾಡ ಕೃಷಿ ಮಹಾವಿದ್ಯಾಲಯದಲ್ಲಿ ಕ್ಷೇತ್ರೋತ್ಸವವನ್ನು ಆಚರಿಸುವ ಪರಿಪಾಠವನ್ನು ಅಲ್ಲಿನ ವಿಜ್ಞಾನಿಗಳು ಇಟ್ಟುಕೊಂಡಿದ್ದರು. ಡಾ. ಎಸ್. ಡಬ್ಲ್ಯೂ. ಮೆಣಸಿನಕಾಯಿ, ಡಾ. ಎಚ್. ಆರ್. ಅರಕೇರಿ, ಡಾ. ಎಸ್. ವಿ. ಪಾಟೀಲ, ಡಾ. ಎಸ್. ಡಿ. ಕೊಲೋಳಗಿ, ಪ್ರೊ. ಆರ್. ಎಫ್. ಪಾಟೀಲ ಅವರಂತಹ ಪ್ರಾಂಶುಪಾಲರು ಹಾಗೂ ಇತರ ಪ್ರಾಧ್ಯಾಪಕರು ಕೃಷಿಕರಿಗಾಗಿ ಒಂದೆರಡು ದಿನಗಳನ್ನು ಮೀಸಲಾಗಿರಿಸಿ ಕ್ಷೇತ್ರೋತ್ಸವವನ್ನು 60 ರ ದಶಕದಲ್ಲಿಯೇ ಆರಂಭಿಸಿದರು. ಈ ಪ್ರತೀತಿಯು ಮುಂದುವರೆದು ನಿಧಾನವಾಗಿ ಅಲ್ಲಿಯ ಸಿಬ್ಬಂದಿಗಳ ಆಸಕ್ತಿ ನಿಷ್ಠೆ, ಕೃಷಿಕರ ಸಮಸ್ಯೆಗಳಿಗೆ ಸ್ಪಂದಿಸುವ ಗುಣ ಇತ್ಯಾದಿಗಳು ಮೌಲಿಕವಾಗಿ ಒಂದು ಗೂಡಿ "ಕೃಷಿ ಮೇಳ"ವೆಂಬ ವಿನೂತನ ಹೆಸರನ್ನು ಪಡೆದು

ರೂಪಾಂತರಗೊಂಡಿತು. ಮುಂದುವರೆದಂತೆ ದೇಶದಲ್ಲಿಯೇ ಅತ್ಯಂತ ಪ್ರಾಮುಖ್ಯತೆಯನ್ನು ಪಡೆದ ಕೃಷಿ ಆಕರ್ಷಣೆಯಾಗಿ ಹೊರಹೊಮ್ಮಿದ ಈ ಚಟುವಟಿಕೆಯು ದೇಶವ್ಯಾಪಿ ಪ್ರಚಾರವನ್ನು ಪಡೆದು ದೇಶದ ಪ್ರಮುಖ ಕೃಷಿ ಮೇಳ ಎಂದು ಪ್ರಖ್ಯಾತಿಯನ್ನು ಪಡೆಯಿತು.

ದೇಶದಲ್ಲಿಯೇ ಇಂತಹ ಕೃಷಿ ಮೇಳಗಳು ಯಾವುದೇ ವಿಶ್ವವಿದ್ಯಾಲಯಗಳಲ್ಲಿ ಜರುಗದೇ ಇರುವಾಗ ಧಾರವಾಡದ ಈ ಚಟುವಟಿಕೆಯನ್ನು ಸರ್ವರನ್ನು ಬೆರಗುಗೊಳಿಸುವಂತೆ ಮಾಡಿತು. 1986 ರಲ್ಲಿ ರಚನೆಯಾದ ಧಾರವಾಡದಲ್ಲಿ ಕೃಷಿ ವಿಶ್ವವಿದ್ಯಾಲಯದ ಹಿಂದಿನ ಎಲ್ಲ ಕುಲಪತಿಗಳು ತಮ್ಮ ವಿನೂತನ ವಿಚಾರ ಧಾರೆಗಳೊಂದಿಗೆ ಕೃಷಿ ಮೇಳವನ್ನು ಅರ್ಥಪೂರ್ಣಗೊಳಿಸಿದ್ದರಲ್ಲದೇ ವಿವಿಧ ಆಯಾಮಗಳನ್ನು ನೀಡಿದರು. ಪದ್ಮಭೂಷಣ ಡಾ. ಎಮ್. ಮಹದೇವಪ್ಪ ಕುಲಪತಿಗಳಾಗಿದ್ದ ಅವಧಿಯಲ್ಲಿ (1999) ಈ ಚಟುವಟಿಕೆಯನ್ನು ಗಮನಿಸಿ ರೈತರ ಆಗ್ರಹದ ಮೇರೆಗೆ ಮೂರು ದಿನಗಳಿಂದ ನಾಲ್ಕು ದಿನಗಳಿಗೆ ಮೇಳವನ್ನು ವಿಸ್ತರಿಸಲಾಯಿತು ಅಲ್ಲಿಂದ ಈವರೆಗೆ ಪ್ರತಿವರ್ಷ "ಕೃಷಿಮೇಳ"ವನ್ನು ಆಯಾ ಕಾಲಕ್ಕನುಗುಣವಾಗಿ ಸಮಯೋಚಿತ ಘೋಷವಾಕ್ಯಗಳೊಂದಿಗೆ ಯಶಸ್ವಿಯಾಗಿ ಹಮ್ಮಿಕೊಳ್ಳಲಾಗಿದೆ. 2009ರಿಂದ 2017ರವರೆಗಿನ ಘೋಷವಾಕ್ಯಗಳನ್ನು ಕೆಳಗಿನ ಕೋಷ್ಟಕದಲ್ಲಿ ವಿವರಿಸಿದೆ. ಪ್ರಸ್ತುತ ಕುಲಪತಿಗಳಾಗಿರುವ ಡಾ. ಡಿ. ಪಿ. ಬಿರಾದಾರ ಅವರ ನೇತೃತ್ವದಲ್ಲಿ ಈ ವರ್ಷದ ಕೃಷಿ ಮೇಳವನ್ನು ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ಕೃಷಿ ಮೇಳಗಳ ಘೋಷವಾಕ್ಯಗಳು

ಏರ್ಪಡಿಸಲು ಸಕಲ ಸಿದ್ಧತೆಗಳನ್ನು ಮಾಡಿಕೊಳ್ಳಲಾಗುತ್ತಿದೆ. ಈಗಾಗಲೇ ವಿಶ್ವವಿದ್ಯಾಲಯದ ಅಧಿಕಾರಿಗಳನ್ನೊಳಗೊಂಡ ಚಾಲನಾ ಸಮಿತಿಯನ್ನು ರಚಿಸಲಾಗಿದ್ದು ಒಟ್ಟು 25 ಸಮಿತಿಗಳನ್ನು ವಿವಿಧ ಪ್ರಾಧ್ಯಾಪಕರ ಅಧ್ಯಕ್ಷತೆಯಲ್ಲಿ ರಚಿಸಲಾಗಿದ್ದು ಅವು ಕಾರ್ಯತತ್ಪರರಾಗಿವೆ.

ಮುಖ್ಯವಾಗಿ ಕೃಷಿ ಮೇಳದಲ್ಲಿ ಮಳೆಯಿಂದ ಸಂಭವಿಸಬಹುದಾದ ತೊಂದರೆಗಳನ್ನು ಅನುಲಕ್ಷಿಸಿ ಅದಕ್ಕೊಂದು ಪರಿಹಾರ ಕಂಡುಕೊಳ್ಳುವ ನಿಟ್ಟಿನಲ್ಲಿ ಎರಡು ಬೃಹತ್ ಕಟ್ಟಡಗಳನ್ನು ನಿರ್ಮಿಸಿ ಅವುಗಳಲ್ಲಿ ಹೈ-ಟೆಕ್ ಮಳಿಗೆಗಳನ್ನು ನಿರ್ಮಿಸಲಾಗಿದೆ. ಇದರಿಂದಾಗಿ ಕೃಷಿಕರಿಗೆ ಮಳಿಗೆ ಹೊಂದಿದವರಿಗೆ ಹಾಗೂ ಕೃಷಿ ಮೇಳಕ್ಕೆ ಭೇಟಿ ನೀಡುವವರಿಗೆ ಅನುಕೂಲವಾಗಿದೆ. ಪ್ರಸ್ತುತ ವರ್ಷದಲ್ಲಿ ಒಟ್ಟು 500 ಸಾಮಾನ್ಯ ಮಳಿಗೆಗಳನ್ನು ಹಾಗೂ 200 ಹೈ-ಟೆಕ್ ಮಳಿಗೆಗಳನ್ನು 20 ಕ್ಕೂ ಅಧಿಕ ಕ್ಷೇತ್ರ ಮಳಿಗೆಗಳನ್ನು ಹಾಕಿ ಮೇಳವನ್ನು ಯಶಸ್ವಿಗೊಳಿಸಲು ಉದ್ದೇಶಿಸಲಾಗಿದೆ.

ಕೃಷಿ ಸಲಹಾ ಕೇಂದ್ರ: ಕೃಷಿ ಕ್ಷೇತ್ರದ ಅವಿಷ್ಕಾರದ ಅನಾವರಣಕ್ಕೆ ವೇದಿಕೆಯಾಗಲಿರುವ ಕೃಷಿ ಮೇಳದಲ್ಲಿ ಕೃಷಿಕರ ತಾಂತ್ರಿಕ ಸಮಸ್ಯೆಗಳ ಪರಿಹಾರಕ್ಕಾಗಿ ಕೃಷಿ ಸಲಹಾ ಕೇಂದ್ರವನ್ನು ರೂಪಿಸಲು ಉದ್ದೇಶಿಸಲಾಗಿದ್ದು 30 ಕ್ಕೂ ಅಧಿಕ ವಿಷಯ ತಜ್ಞರು ಹಾಗೂ ಹಿರಿಯ ಪ್ರಾಧ್ಯಾಪಕರು ಸ್ಥಳದಲ್ಲಿಯೇ ಲಭ್ಯವಿದ್ದು ಕೃಷಿಕರ ಸಮಸ್ಯೆಗಳನ್ನು ಅಲಿಸಿ ತಕ್ಷಣವೇ ಪರಿಹಾರವನ್ನು ಸೂಚಿಸುತ್ತಾರೆ. ಪ್ರತಿ ವರ್ಷವು ಕೃಷಿ

ದಿನಾಂಕ	ಘೋಷವಾಕ್ಯ	ವೀಕ್ಷಿಸಿದ ಜನರು
22-25, ಸೆಪ್ಟೆಂಬರ್ 2017	ಜಲ ವೃದ್ಧಿ - ಕೃಷಿ ಅಭಿವೃದ್ಧಿ	----
24-27, ಸೆಪ್ಟೆಂಬರ್ 2016	ಪೌಷ್ಟಿಕ ಆಹಾರ ಭದ್ರತೆಗೆ ಬೇಕೆ ಕಾಳುಗಳು	15,04,000
27-30, ಸೆಪ್ಟೆಂಬರ್ 2015	ಕೃಷಿಕರ ಆತ್ಮಸ್ಥೈರ್ಯ ವೃದ್ಧಿ - ಕೃಷಿ ಕ್ಷೇತ್ರದ ಅಭಿವೃದ್ಧಿ	11,05,000
27-30, ಸೆಪ್ಟೆಂಬರ್ 2014	ಮಣ್ಣಿನ ಆರೋಗ್ಯ ಕೃಷಿಕನ ಸೌಭಾಗ್ಯ	11,00,000
21-24, ಸೆಪ್ಟೆಂಬರ್ 2013	ಆಹಾರ ಭದ್ರತೆಗಾಗಿ - ಜಲ ಸಂರಕ್ಷಣೆ	10,50,000
22-25, ಸೆಪ್ಟೆಂಬರ್ 2012	ಬರ ನಿರ್ವಹಣೆಗಾಗಿ - ಕೃಷಿ ತಂತ್ರಜ್ಞಾನ	10,19,000
09-12, ಸೆಪ್ಟೆಂಬರ್ 2011	ಸುಸ್ಥಿರ ಜೀವನೋಪಾಯಕ್ಕಾಗಿ ಸಮಗ್ರ ಕೃಷಿ ಪದ್ಧತಿಗಳು	10,91,000
02-05, ಅಕ್ಟೋಬರ್ 2010	ರಜತ ಮಹೋತ್ಸವ ಕೃಷಿ ಮೇಳ	7,40,000
19-22, ಸೆಪ್ಟೆಂಬರ್ 2009	ಭೂ-ಚೇತನ ರೈತರ ಮನಬಾಗಿಲಿಗೆ ಕೃಷಿ ಬೇಸಾಯ ತಾಂತ್ರಿಕತೆಗಳು	5,80,000

ಮೇಳವು ವಿವಿಧ ಚಿಂತನೆಗಳನ್ನು ಒಳಗೊಂಡ ಘೋಷವಾಕ್ಯಗಳೊಂದಿಗೆ ಸಾಕಾರಗೊಳ್ಳುತ್ತಿದ್ದು ಅವುಗಳ ವಿವರ ಈ ಕೆಳಗಿನಂತಿವೆ.

ರೈತ ಚೇತನ ಸಹಾಯವಾಣಿ: ಸಂಕಷ್ಟದಲ್ಲಿರುವ ಕೃಷಿಕರಿಗೆ ಮನೋಸ್ಥೈರ್ಯ ತುಂಬಲು ವಿಶ್ವವಿದ್ಯಾಲಯವು ವಿನೂತನವಾದ ಕಾರ್ಯಕ್ರಮವನ್ನು ಧಾರವಾಡ ಮಾನಸಿಕ ಆರೋಗ್ಯ ಮತ್ತು ನರವಿಜ್ಞಾನ ಸಂಸ್ಥೆ (ಡಿಮ್ಹಾನ್) ಇವರ ಸಹಯೋಗದಲ್ಲಿ ಆರಂಭಿಸಿದ್ದು ದಿನದ 24 ಗಂಟೆ ಹಾಗೂ ವಾರದ 7 ದಿನ (24x7) ಸಹಾಯವಾಣಿಯನ್ನು ಆರಂಭಿಸಿದೆ. ಈ ವಾಣಿಯು ಶುಲ್ಕರಹಿತವಾಗಿದ್ದು 1800-425-1150 ಮೂಲಕ ರೈತರು ತಮ್ಮ ಅಹವಾಲುಗಳನ್ನು ದಾಖಲಿಸಿ ಪರಿಹಾರ ಪಡೆಯಬಹುದು. ಈಗಾಗಲೇ ಸಂಕಷ್ಟದಲ್ಲಿರುವ ರೈತರಿಗೆ ಸಹಾಯ ಹಸ್ತ ಚಾಚಲು ಹಲವಾರು ಐಟಿ-ಬಿಟಿ ಉದ್ಯೋಗಿಗಳು ಹಾಗೂ ಸಮಾನ ಮನಸ್ಕರು ಉತ್ಸುಕರಾಗಿರುವುದು ಒಂದು ಉತ್ತಮ ಬೆಳವಣಿಗೆಯಾಗಿದೆ.

ಕೃಷಿ ಹಾಗೂ ಕೃಷಿಕರಿಗೆ ದೊರೆಯುವ ಬ್ಯಾಂಕಿನ ಸೌಲಭ್ಯ ವೇದಿಕೆ : ಪ್ರಸ್ತುತ ಕೃಷಿ ಮೇಳದಲ್ಲಿ ಕೃಷಿಕರು ಹಾಗೂ ಬ್ಯಾಂಕ್ ಅಧಿಕಾರಿಗಳನ್ನು ಮತ್ತು ಕೃಷಿ ಇಲಾಖೆ ಅಧಿಕಾರಿಗಳನ್ನು ಒಂದೇ ವೇದಿಕೆಯಲ್ಲಿ ಸೇರಿಸುವ ಮೂಲಕ ಕೃಷಿಕರಿಗೆ ಅಗತ್ಯವಿರುವ ಹಣಕಾಸಿನ ನೆರವು ಸಹಾಯ ಸೌಲಭ್ಯ ಹಾಗೂ ಕೃಷಿ ಇಲಾಖೆಯಿಂದ ರೈತರಿಗೆ ಸಿಗಬಹುದಾದ ಸೌಲಭ್ಯಗಳ ಕುರಿತು ಸಂವಾದ ಕಾರ್ಯಕ್ರಮವನ್ನು ಏರ್ಪಡಿಸಲಾಗುವುದು.

ಕೃಷಿಕ ಸಮುದಾಯಕ್ಕೆ ಉಪಯುಕ್ತವಾಗುವ ಪ್ರಕಟಣಾ ಕೇಂದ್ರಗಳು : ಕೃಷಿ ಬೆಳೆಗಳ ಸುಧಾರಿತ ಬೇಸಾಯ ಕ್ರಮಗಳು ಪುಸ್ತಕವನ್ನು ಸಮಗ್ರವಾಗಿ ಪರಿಷ್ಕರಿಸಿದ್ದು ಸದರಿ ಪುಸ್ತಕವು ರೈತರಿಗೆ ಕೃಷಿ ಮೇಳದಲ್ಲಿ ಲಭ್ಯವಿದೆ. ಇದೇ ರೀತಿ ಬೇಳೆ ಕಾಳುಗಳ ಉತ್ಪಾದನಾ ಕೈಪಿಡಿ, ಕಳೆ ನಿರ್ವಹಣಾ ಕೈಪಿಡಿ, ಪೀಡೆ ನಾಶಕಗಳ ಕೈಪಿಡಿ, ಕೃಷಿಕರ ಜೀವನೋಪಾಯ ವೃದ್ಧಿಗಾಗಿ ಹಲವಾರು ತಾಂತ್ರಿಕತೆಗಳು ಮತ್ತು ಮಹಿಳೆಯರಿಗೆ ಸಂಬಂಧಿಸಿದ ಚಿಕ್ಕ ಪುಟ್ಟ ಪುಸ್ತಕಗಳನ್ನು ಪ್ರಕಟಿಸಲು ಉದ್ದೇಶಿಸಲಾಗಿದೆ.



ಮತ್ಸ್ಯ ಮೇಳ : ಕೃಷಿಯೊಂದಿಗೆ ಮುಖ್ಯ ಉಪಕಸಬು ಆಗಿರುವ ಮೀನು ಸಾಕಾಣಿಕೆ ಕುರಿತು ರೈತರಿಗೆ ಅರಿವು ಮೂಡಿಸುವ ನಿಟ್ಟಿನಲ್ಲಿ ಹಾಗೂ ಮೀನುಗಾರಿಕೆಯನ್ನು ಒಂದು ಉದ್ಯೋಗವಾಗಿ ಆರಂಭಿಸಲಿರುವ ಯುವಕರಿಗೆ ಸ್ಪೋರ್ಟ್‌ದಾಯಕವಾಗಿರುವ ಮತ್ಸ್ಯ ಮೇಳವನ್ನು ಏರ್ಪಡಿಸಲಾಗುತ್ತಿದೆ. ಅಲಂಕಾರಿಕ ಮೀನುಗಳ ಲಾಭದಾಯಕ ಸಾಕಾಣಿಕೆ ಕುರಿತಂತೆ ಪ್ರದರ್ಶನ ಹಾಗೂ ಸಂವಾದಗಳನ್ನು ಏರ್ಪಡಿಸಲಾಗಿದೆ.

ಬೀಜ ಮೇಳ : ಸುಧಾರಿತ ತಳಿಗಳ ಬೀಜ, ಸಸಿಗಳ ಮಾರಾಟ ಕುರಿತಂತೆ ಕೃಷಿ ಮೇಳದ ಮೊದಲ ದಿನ ರೈತರಿಗಾಗಿ ಬೀಜ ಮೇಳ ಏರ್ಪಡಿಸಲಾಗಿರುತ್ತದೆ. ಹಿಂಗಾರಿ ಹಂಗಾಮಿಗೆ ಸೂಕ್ತವಾದ ಕಡಲೆ, ಕುಸುಬೆ, ಗೋಧಿ, ಜೋಳ ಇತ್ಯಾದಿ ಬೀಜಗಳು ಸಂಗ್ರಹದಲ್ಲಿದ್ದು ರೈತರಿಗೆ ವಿತರಿಸಲು ಕೃವಿವಿ, ಸನ್ನದ್ಧವಾಗಿದೆ.

ಯಶಸ್ವಿ ಚಾಂಪಿಯನ್ ರೈತರೊಂದಿಗೆ ಸಂವಾದ

- ಯಶಸ್ವಿ ಚಾಂಪಿಯನ್ ರೈತರ ಯಶೋಗಾಥೆಗಳನ್ನು ವಿಶ್ವವಿದ್ಯಾಲಯದ ವಿಜ್ಞಾನಿಗಳು ಹಾಗೂ ವಿಸ್ತರಣಾ ಶಿಕ್ಷಣ ಸಂಸ್ಥೆಗಳು ಕ್ರೋಢೀಕರಿಸುತ್ತವೆ. ಇಂತಹ ಯಶಸ್ವಿ ರೈತರನ್ನು ಒಂದೇ ವೇದಿಕೆಗೆ ಕರೆದು ಅವರ ಯಶಸ್ಸಿನ ಒಳಗುಟ್ಟನ್ನು ಉಳಿದ ರೈತರೊಂದಿಗೆ ಹಂಚಿಕೊಳ್ಳಲು ವೇದಿಕೆ ನಿರ್ಮಿಸಿ ರೈತರಿಂದ ರೈತರಿಗಾಗಿ ಎಂಬ ವಿನೂತನ ಕಾರ್ಯಕ್ರಮವನ್ನು ಏರ್ಪಡಿಸಲಾಗುವುದು. ಈ ಕಾರ್ಯಕ್ರಮದಲ್ಲಿ ಯಶಸ್ವಿ ರೈತರು ಕೃಷಿಯಲ್ಲಿ ಸಾಧನೆ ಮಾಡುವ ಬಗೆ, ಇಳುವರಿ ಹೆಚ್ಚಿಸುವ ತಂತ್ರಗಳು ಇತ್ಯಾದಿಗಳನ್ನು ರೈತರೊಂದಿಗೆ ಹಂಚಿಕೊಳ್ಳುವುದು.



- ಉತ್ತರ ಕರ್ನಾಟಕದ ಏಳು ಜಿಲ್ಲೆಗಳಲ್ಲಿ ಕೃಷಿಯಲ್ಲಿ ವಿನೂತನ ಸಾಧನೆ ಮಾಡಿರುವ ರೈತ ಮತ್ತು ರೈತ ಮಹಿಳೆಯರನ್ನು ಆಯ್ಕೆ ಮಾಡಿ ಅವರಿಗೆ ಶ್ರೇಷ್ಠ ಕೃಷಿಕ-ಶ್ರೇಷ್ಠ ಕೃಷಿ ಮಹಿಳೆ ಪ್ರಶಸ್ತಿ ಪ್ರಧಾನ ಮಾಡಲಾಗುವುದು. ಇದಲ್ಲದೇ ಪ್ರತಿ ತಾಲ್ಲೂಕಿನಿಂದ ಒಬ್ಬ ಯುವ ಶ್ರೇಷ್ಠ ಕೃಷಿಕ ಹಾಗೂ ಯುವ ಶ್ರೇಷ್ಠ ಕೃಷಿ ಮಹಿಳೆಯನ್ನು ಆಯ್ಕೆ ಮಾಡಿ ಅವರಿಗೂ ಪ್ರಶಸ್ತಿ ಪ್ರಧಾನ ಮಾಡುವುದಲ್ಲದೇ ರೈತರಿಂದ ರೈತರಿಗಾಗಿ ಕಾರ್ಯಕ್ರಮದಲ್ಲಿ ಅವರ ಸಾಧನೆಗಳ ಕುರಿತು ಚರ್ಚೆ ಏರ್ಪಡಿಸಲಾಗುವುದು.

ಸಾವಯವ ಕೃಷಿ ಮಾಹಿತಿಗಾಗಿ ಆರ್ಗ್ಯಾನಿಕ್ ಪಾರ್ಕ್

ಸಾವಯವ ಕೃಷಿ/ಸಹಜ ಕೃಷಿಗೆ ಹೆಚ್ಚಿನ ಒತ್ತು : ಇತ್ತೀಚಿನ ದಿನಗಳಲ್ಲಿ ಸಾವಯವ ಕೃಷಿ ಉತ್ಪಾದನೆಗಳಿಗೆ ಇನ್ನಿಲ್ಲದ ಬೇಡಿಕೆ ಬಂದಿದ್ದು ಸಾವಯವ ಕೃಷಿಯಲ್ಲಿ ತೊಡಗಿಕೊಂಡಿರುವ ಸ್ವಸಹಾಯ ಸಂಘಗಳು, ಸಂಸ್ಥೆಗಳು, ಸರ್ಕಾರೇತರ ಸಂಸ್ಥೆಗಳು ಹಾಗೂ ಇತರರಿಂದ ಸಾವಯವ ಕೃಷಿಗೆ ಒತ್ತು ನೀಡುವ ತಾಂತ್ರಿಕತೆಗಳನ್ನು ಪರಿಚಯಿಸುವುದಲ್ಲದೇ ಅಗತ್ಯ ಪರಿಕರಗಳನ್ನು ಒದಗಿಸಲಾಗುವುದು.

ನೇಯ್ಗೆ/ ಹ್ಯಾಂಡಲ್ಯೂಮ್ ಬಟ್ಟೆಗಳು/ ಸಿದ್ಧ ಉಡುಪುಗಳ ಪ್ರದರ್ಶನ ಮತ್ತು ಮಾರಾಟ : ಕೃಷಿ ಮೇಳದಲ್ಲಿ ರಾಜ್ಯದ ವಿವಿಧೆಡೆಗಳಿಂದ ಬಂದ ಹ್ಯಾಂಡಲ್ಯೂಮ್ ಬಟ್ಟೆಗಳ ತಯಾರಿಕರು ಸಿದ್ಧ ಉಡುಪುಗಳ ವರ್ತಕರು ಕಾಶ್ಮೀರದಿಂದ ಬಂದ ನವೇನ ಮಾದರಿಯ ಬಟ್ಟೆ ವ್ಯಾಪಾರಸ್ಥರು ತಮ್ಮ ವಸ್ತುಗಳನ್ನು ಪ್ರದರ್ಶನ ಮತ್ತು ಮಾರಾಟದ ವ್ಯವಸ್ಥೆ ಮಾಡುವರು.

ಕೃಷಿ ವಿಶ್ವವಿದ್ಯಾಲಯದ ವಿದ್ಯಾರ್ಥಿಗಳಿಂದ “ಸ್ನೇಹ ತಂಡ”ದ ರಚನೆ: ಕಡಿಮೆ ವೆಚ್ಚದ ಕೃಷಿ ತಾಂತ್ರಿಕತೆಗಳನ್ನು ರೈತರಿಗೆ ಪರಿಚಯಿಸುವ ಕಾರ್ಯಕ್ರಮವನ್ನು ವಿಶ್ವವಿದ್ಯಾಲಯದ ವಿದ್ಯಾರ್ಥಿಗಳು ಕೈಗೊಳ್ಳುವರು.

ಜಲ ಸಾಕ್ಷರತೆಗಾಗಿ ಕಾರ್ನರ್ : 2017ನೇ ಕೃಷಿ ಮೇಳದಲ್ಲಿ ಜೀವ ಜಲ ಸಂರಕ್ಷಣೆ, ಮಳೆ ನೀರು ಕೊಯ್ಲು, ನೀರಿನ ಸಂಗ್ರಹ, ಕೊಳವೆ ಬಾವಿಗಳ ಮರುಪೂರಣ, ನೀರು ಇಂಗಿಸುವಿಕೆ, ಬಳಕೆ, ಸಂದಿಗ್ಧ ಹಂತಗಳಲ್ಲಿ ನೀರಿನ ಬಳಕೆ, ತುಂತುರು ನೀರಾವರಿ, ಸೂಕ್ಷ್ಮ ಹಾಗೂ ಸಿಂಚರಕಗಳ ಮೂಲಕ ಬೆಳೆಗಳಿಗೆ ನೀರು ಒದಗಿಸುವ ಪರಿಕ್ರಮಗಳ ಬಗ್ಗೆ ವಿಶೇಷ ಮಾಹಿತಿಯನ್ನು ಒದಗಿಸುವ ವೇದಿಕೆಯನ್ನು ನಿರ್ಮಿಸಲಾಗುತ್ತಿದೆ.

ಕೃಷಿ ವಿಶ್ವವಿದ್ಯಾಲಯದೊಂದಿಗೆ ಒಡಂಬಡಿಕೆ: ಕೃಷಿ ವಿಶ್ವವಿದ್ಯಾಲಯದೊಂದಿಗೆ ಒಡಂಬಡಿಕೆ ಮಾಡಿಕೊಂಡಿರುವ ವಿವಿಧ ರಾಷ್ಟ್ರೀಯ ಮತ್ತು ಅಂತರ್ ರಾಷ್ಟ್ರೀಯ ಸಂಸ್ಥೆಗಳೊಂದಿಗೆ ಕೃಷಿ ಮೇಳವನ್ನು ಅದ್ಧೂರಿಯಾಗಿ ಆಚರಿಸಲು ನಿರ್ಧರಿಸಲಾಗಿದೆ. ಅಹ್ವಾನಿತ ಸಂಸ್ಥೆಯವರು ತಮ್ಮ ನೂತನ ತಾಂತ್ರಿಕತೆಗಳನ್ನು ರೈತ ಸಮುದಾಯದೊಂದಿಗೆ ಹಂಚಿಕೊಳ್ಳಲು ವ್ಯವಸ್ಥೆ ಮಾಡಲಾಗುವುದು.

ಆಧುನಿಕ ಕೃಷಿ ಸಂಶೋಧನಾ ತಾಕುಗಳು : ಕೃಷಿ ವಿಶ್ವವಿದ್ಯಾಲಯ ಇತ್ತೀಚೆಗೆ ಬಿಡುಗಡೆ ಮಾಡಿದ ತಳಿಗಳು ತಂತ್ರಜ್ಞಾನದ ಪ್ರಾತ್ಯಕ್ಷಿಕೆಯನ್ನು ನೋಡಲೇಬೇಕು. ಪ್ರಾತ್ಯಕ್ಷಿಕೆಯನ್ನು ಕಣ್ಣಾರೆ ಕಂಡು ವೀಕ್ಷಿಸಿ, ಕ್ಷೇತ್ರದಲ್ಲಿಯೇ ವಿವಿಧ ಪರಿಣಿತ ವಿಜ್ಞಾನಿಗಳೊಂದಿಗೆ ಚರ್ಚಿಸಿ ಹೆಚ್ಚಿನ ಜ್ಞಾನಾರ್ಜನೆ ಮಾಡಿಕೊಳ್ಳಬಹುದು.

ಕ್ಷೇತ್ರ ಪ್ರಾತ್ಯಕ್ಷಿಕೆಗಳ ಭೇಟಿ : ವಿಶ್ವವಿದ್ಯಾಲಯದ ಆವರಣದಲ್ಲಿ ರೈತರಿಗೆ ಮನೋವರಿಕೆ ಮಾಡಿಕೊಡಲು ವಿವಿಧ ಬೀಜ, ಗೊಬ್ಬರ ಹಾಗೂ ತಳಿ ಇವೇ ಮೊದಲಾದ ಕೃಷಿ ಪರಿಕರಗಳನ್ನು ಬಳಸಿ ಏರ್ಪಡಿಸಲಾದ ಕ್ಷೇತ್ರ ಪ್ರಾತ್ಯಕ್ಷಿಕೆಗಳ ಭೇಟಿಗಾಗಿ ಪ್ರತಿ 15 ನಿಮಿಷಕ್ಕೊಮ್ಮೆ ಬಸ್ ವ್ಯವಸ್ಥೆ ಮಾಡಲಾಗಿದೆ.

ಕೃಷಿ ಮೇಳದಲ್ಲಿ ದೇಸಿ (DAESI) ಕಾರ್ಯಕರ್ತರ ಮಳಿಗೆ: ಉತ್ತರಕರ್ನಾಟಕದ ನಾಲ್ಕು ಜಿಲ್ಲೆ (ಧಾರವಾಡ, ಗದಗ,

ಹಾವೇರಿ ಮತ್ತು ಬಾಗಲಕೋಟೆ) ಗಳಿಂದ ತರಬೇತಿ ಪಡೆದ ಕೃಷಿ ಪರಿಕರ ಮಾರಾಟಗಾರರು ಹಾಗೂ ವಿತರಕರು ತಮ್ಮ ಅನುಭವವನ್ನು ರೈತರೊಂದಿಗೆ ಹಂಚಿಕೊಳ್ಳಲು "ದೇಶಿ ಕಾರ್ನರ್" ಎಂಬ ವೇದಿಕೆಯಲ್ಲಿ ಇತ್ತೀಚಿನ ಪರಿಕರಗಳು, ಅವುಗಳ ಬಳಕೆ, ನಿರ್ವಹಣೆ ಹಾಗೂ ಉತ್ತಮ ಆದಾಯ ಕುರಿತು ಮಾಹಿತಿ ನೀಡುವರು.

ಅಗ್ರಿ ಕ್ಲಿನಿಕ್, ಕೃಷಿ ವ್ಯವಹಾರ, ರಫ್ತು ಹಾಗೂ ಕೃಷಿ ಮಾಹಿತಿ ತಂತ್ರಜ್ಞಾನ : ಈ ವಿಷಯ ಕುರಿತಂತೆ ವಿಶೇಷ ವ್ಯವಸ್ಥೆ ಮಾಡಲಾಗಿದ್ದು, ರಫ್ತು ಗುಣಮಟ್ಟದ ಕೃಷಿ ಉತ್ಪಾದನೆಗಳನ್ನು ಬೆಳೆಸುವ, ಮಾರಾಟ ಮಾಡುವ ಬಗೆ, ಮಾರುಕಟ್ಟೆಗಳ ವಿವರ, ಕೊಳ್ಳುವವರ ವಿವರ ಇವೇ ಮೊದಲಾದ ಮಾಹಿತಿಗಳನ್ನು ರೈತರಿಗೆ ವಿವರಿಸಲು ವಿಶೇಷ ವ್ಯವಸ್ಥೆ ಮಾಡಲಾಗಿದೆ.

ಕೃಷಿ ಸಮುದಾಯ ಬಾನುಲಿ ಕೇಂದ್ರ: ಮೇಳದ ಚಟುವಟಿಕೆಗಳನ್ನು ಕಾಲಕಾಲಕ್ಕೆ ಬಿತ್ತರಿಸಲು ಹಾಗೂ ಕೃಷಿ ಮೇಳಕ್ಕೆ ಬಂದ ರೈತರು, ರೈತ ಮಹಿಳೆಯರ ವಿಚಾರಗಳನ್ನು ಹಾಗೂ ಆಶಯಗಳನ್ನು ದಾಖಲಿಸಿ, ಬಿತ್ತರಿಸುವ ಕಾರ್ಯಕ್ರಮವನ್ನು ಕೃಷಿ ಎಫ್.ಎಮ್. 90.4 ಮೆಗಾ ಹರ್ಡ್ ತರಂಗಾಂತರದಲ್ಲಿ ನಿರಂತರವಾಗಿ ಕೈಕೊಳ್ಳಲಾಗುತ್ತದೆ. ಸಾವಯವ ಕೃಷಿ ಸಂಶೋಧನಾ ಕೇಂದ್ರದ ಮೂಲಕ ಉತ್ಪಾದಿಸಲಾಗುವ ಗುಣಮಟ್ಟದ ಜೈವಿಕ ಪೀಡನಾಶಕಗಳನ್ನು ರೈತರಿಗೆ ಒದಗಿಸಲಾಗುವುದು. ಖರೀದಿಯ ನಂತರ ಅದರ ಬಳಕೆ, ಗುಣಮಟ್ಟ ಕಾಪಾಡುವಿಕೆ ಇವೇ ಮೊದಲಾದ ವಿಷಯಗಳನ್ನು ಆಸಕ್ತರಿಗೆ ಮನದಟ್ಟು ಮಾಡಿಕೊಡಲಾಗುವುದು.

ವಿಶೇಷ ಖಾದ್ಯ ವಸ್ತುಗಳು - ನೀವು ಬನ್ನೀ, ಮನೆಯವರನ್ನು ಕರೆ ತನ್ನಿ, ನಮ್ಮ ಕೃಷಿ ಮೇಳಕ್ಕೆ. ಧಾರವಾಡ ಪೇಡಾ, ಸವಣೂರ ಖಾರ, ಅಮೀನಗಡ ಕರದಂಟು, ಗೋಕಾಕದ ಲಡಗಿ ಲಾಡು, ಮಾಲಿಂಗಪೂರದ ದೂದ ಪೇಡಾ ಸವಿಯಲೇ ಬೇಕು. ಬಿಸಿಲಿನ ತಾಪವನ್ನು ದೂರವಾಗಿರಿಸಲು ಕೆ.ಎಮ್.ಎಫ್ ನಂದಿನಿ ಇವರಿಂದ ಸುವಾಸಿತ ಹಾಲು, ಲಸಿ, ಮಜ್ಜಿಗೆ, ಐಸ್‌ಕ್ರೀಮ್, ಕೋಲ್ಡ್ ಕಾಫಿ, ಇತ್ಯಾದಿ



ಕೃಷಿ ಮೇಳದಲ್ಲಿ ನೋಡಲೇಬೇಕಾದ ಪ್ರದರ್ಶನ ಮಳಿಗೆಗಳು

ಶ್ವಾನ, ಹಸು, ಎಮ್ಮೆ, ಕುರಿ ತಳಿಗಳ ಪ್ರದರ್ಶನ; ಜಾನುವಾರುಗಳ ಪ್ರದರ್ಶನ, ಸ್ವ ಸಹಾಯ ಸಂಘಗಳ ಮಳಿಗೆಗಳು, ಫಲ-ಫುಷ್ಟ ತಾಂಬೂಲ ಪ್ರದರ್ಶನ, ಅಲಂಕಾರಿಕ ಮತ್ಸ್ಯ ಮೇಳ, ರೈತರ ನೂತನ ಆವಿಷ್ಕಾರಗಳ ಪ್ರದರ್ಶನ, ಆರ್ಗ್ಯಾನಿಕ್ ಪಾರ್ಕ್, ವಾಟರ್ ಪಾರ್ಕ್, ಕೃಷಿವಿಮೆಯ ತಾಂತ್ರಿಕ ಮಳಿಗೆಗಳು, ಕೃಷಿ ಚಲನ ಚಿತ್ರ ನಿರಂತರ ಪ್ರದರ್ಶನ, ಕೃಷಿ ಉತ್ಪಾದನೆಗಳ ಮಾರಾಟ ಮಾಹಿತಿ ಕೇಂದ್ರ, ವಿವಿಧ ಕಂಪನಿಗಳ ಬೀಜ, ಸಸಿಗಳ ಕ್ಷೇತ್ರ ಪ್ರದರ್ಶನ, ಸಾವಯವ ಪರಿಕರಗಳಾದ ಜೈವಿಕ ಗೊಬ್ಬರ, ಪೀಡನಾಶಕಗಳ ಲಭ್ಯತೆ, ಬೀಜ ಮೇಳ, ಆಧುನಿಕ ಸುಧಾರಿತ ತಳಿಗಳ ಪ್ರದರ್ಶನ-ಮಾರಾಟ, ಸಮಗ್ರ ಕೃಷಿ ಪದ್ಧತಿ ಪ್ರಾತ್ಯಕ್ಷಿಕೆ, ಜಲಾನಯನ ಅಭಿವೃದ್ಧಿ ಪ್ರಾತ್ಯಕ್ಷಿಕೆ, ಕೃಷಿ ಹುಟ್ಟುವಳಿಗಳ ಮೌಲ್ಯವರ್ಧನೆ, ವಾರ್ತಾ ಮತ್ತು ಪ್ರಚಾರ ಇಲಾಖೆಗಳ ಮಳಿಗೆಗಳು ಇತ್ಯಾದಿ ಹಾಗೂ ಬಯಲು ರಂಗಮಂದಿರದಲ್ಲಿ ಜನಾಕರ್ಷಣೀಯ ಕಾರ್ಯಕ್ರಮಗಳು

ಪ್ರತಿ ದಿನವು ನಾಡಿನ ಪ್ರಸಿದ್ಧ ಜನನಾಯಕ ಸಾಧು- ಸಂತ, ಸಾಧಕ ಸತ್ಪುರುಷರಿಂದ ಜನರಿಗೆ ಆಶೀರ್ವಚನ; ರೈತ, ವಿಜ್ಞಾನಿಗಳೊಂದಿಗೆ ಸಂವಾದ ಹಾಗೂ ಪ್ರಶ್ನೆ ಪರಿಹಾರ ಕಾರ್ಯಕ್ರಮಗಳು

ಕೃಷಿ ಯಾಂತ್ರೀಕರಣ ಮಳಿಗೆಗಳಲ್ಲಿ ಇತ್ತೀಚೆಗೆ ಆಗಿರುವ ಆವಿಷ್ಕಾರಗಳನ್ನು ತೆರೆದಿಡುವ ನೂತನ ಪ್ರಯತ್ನವಾಗಿ ವಿವಿಧ ಮಾದರಿ ಟ್ರಾಕ್ಟರ್‌ಗಳು, ಮಣ್ಣು ತುಂಬುವ ಹಿಟಾಚಿ, ಜೆಸಿಬಿ ಯಂತ್ರಗಳು, ರೈತರ ಶ್ರಮವನ್ನು ಕಡಿಮೆ ಮಾಡುವ ವಿವಿಧ ಸಾಧನಗಳು, ಕೃಷಿ ಸಿಂಪರಕಗಳು, ಸಿಂಚರಕಗಳು, ನವೀಕರಿಸಬಹುದಾದ ಇಂಧನ ಮೂಲಗಳ ಬಳಕೆ ಇತ್ಯಾದಿ.

ಸಾಧಕರೊಂದಿಗೆ ಸಂವಾದ: ಕೃಷಿ ಹಾಗೂ ಕೃಷಿ ಪೂರಕ ಕಾರ್ಯಗಳಲ್ಲಿ ಸಾಧನೆಗೈದವರೊಂದಿಗೆ ರೈತರು ನೇರವಾಗಿ ಚರ್ಚಿಸಲು ಅವಕಾಶ ಕಲ್ಪಿಸುವುದು.

ಕೃಷಿ ಮೇಳದ ವಿಶೇಷತೆಗಳು

- ಮಹಿಳೆಯರ ಅಡುಗೆ ಮನೆಯ ಪರಿಕರಗಳು, ವಿವಿಧ ಜಿಲ್ಲೆಗಳ ಪ್ರಸಿದ್ಧ ಕಸೂತಿ ಸೀರೆಗಳು, ಜ್ಯೂಟ್ ಬ್ಯಾಗ್‌ಗಳು, ಈಶಾನ್ಯ ಪ್ರಾಂತ್ಯಗಳ ವಿವಿಧ ಪ್ರದರ್ಶನ ವಸ್ತುಗಳು,
- ಕೃಷಿಯಲ್ಲಿ ನಿರತರಾಗಿರುವ ಕೃಷಿಕರ ಸ್ವಲ್ಪ ಚಿತ್ರಗಳು ಹಾಗೂ ಸ್ಥಿರರೂಪಕಗಳು
- ಜಾನಪದ ಸೊಗಡಿನ ಗೀಗಿ ಪದ, ಹೆಜ್ಜೆಮೇಳ, ದಪ್ಪಿನಾಟ ಇತ್ಯಾದಿ
- ಕೃಷಿ ಉಪಕರಣಗಳ ಪ್ರದರ್ಶನ
- ಕೃಷಿ ಪುಸ್ತಕ ಪ್ರಕಟಣೆಗಳು
- ಉತ್ತಮ ಕೃಷಿ ಪರಿಕರಗಳು, ಜೈವಿಕ ಪೀಡನಾಶಕಗಳು, ಬೀಜ, ಸಸಿಗಳು
- ಕೃಷಿ ವಿಶ್ವವಿದ್ಯಾಲಯದ ಮಳಿಗೆಗಳು
- ನಿಮ್ಮ ಮನೆಗೆ ಬೇಕಾಗುವ ಹಣ್ಣು, ಹೂವು ಹಾಗೂ ತೋಟಗಾರಿಕೆ ಸಸಿಗಳು, ಹಾಗೂ ವಸ್ತುಗಳ ಮಳಿಗೆ
- ಗೃಹ ವಿಜ್ಞಾನ, ಕೃಷಿ ಹುಟ್ಟುವಳಿಗಳ ಮೌಲ್ಯವರ್ಧನೆ
- ರೈತರಿಗೆ ಕಡಿಮೆ ದರದಲ್ಲಿ ವಾಸ್ತವ್ಯದ ವ್ಯವಸ್ಥೆ

- ಶುಚಿ-ರುಚಿ ಭೋಜನದ ವ್ಯವಸ್ಥೆ
 - ಶುದ್ಧ ಕುಡಿಯುವ ನೀರಿನ ವ್ಯವಸ್ಥೆ
 - ವಿವಿಧ ಮೇವಿನ ಬೆಳೆಗಳ ಪ್ರದರ್ಶನ ಇತ್ಯಾದಿಗಳನ್ನು ತಾವು ನೋಡಲೇಬೇಕು.
 - ಇಡೀ ಕೃಷಿ ಮೇಳವನ್ನು ವಿಮಾ ವ್ಯಾಪ್ತಿಗೆ ತರಲಾಗಿದ್ದು ಏನಾದರೂ ಅಹಿತಕರ ಘಟನೆ ಎದುರಿಸುವ ಪ್ರಯತ್ನವನ್ನು ವಿಶ್ವವಿದ್ಯಾಲಯ ಮಾಡಿದೆ.
 - ಪ್ರತಿದಿನ ಮುದ್ರಣ ಮಾಧ್ಯಮದ ಸ್ನೇಹಿತರು ಅಂದಿನ ಚಟುವಟಿಕೆಗಳನ್ನು ವಿಶೇಷ ಪುರವಣಿಗೆಗಳ ಮೂಲಕ ಹಿಡಿದಿಡುವ ಹಾಗೂ ಕೃಷಿ ಮೇಳಕ್ಕೆ ಆಗಮಿಸಿದ ರೈತರಿಗೆ ಒದಗಿಸುವುದು.
 - ಕೃಷಿ ಮೇಳಕ್ಕೆ ಆಗಮಿಸುವ ಜನರ ತಕ್ಷಣದ ಅಗತ್ಯಕ್ಕಾಗಿ ಉಚಿತ ವೈದ್ಯಕೀಯ ಕೇಂದ್ರ, ಸಲಹಾ ಕೇಂದ್ರ, ಸಾರಿಗೆ ನಿರ್ವಹಣಾ ವ್ಯವಸ್ಥೆ ಹಾಗೂ ಪೊಲೀಸ್ ಸಹಾಯ ಕೇಂದ್ರವನ್ನು ಸ್ಥಾಪಿಸಲಾಗುತ್ತಿದೆ.
 - ಕೃಷಿ ಮೇಳದಲ್ಲಿ ಜರುಗುವ ಚಟುವಟಿಕೆಗಳ ನಿರಂತರ ಮಾಹಿತಿಯನ್ನು ಧ್ವನಿವರ್ಧಕಗಳ ಮುಖಾಂತರ ವಿಶ್ವವಿದ್ಯಾಲಯದ ಪ್ರತಿನಿಧಿಗಳು ಒದಗಿಸುತ್ತಾರೆ.
- ನೀವೂ ಬನ್ನಿ, ನಿಮ್ಮ ನೆರೆಯವರನ್ನೂ ಕರೆ ತನ್ನಿ.
ಕೃಷಿ ವಲಯದಲ್ಲಿ ಆಗಿರುವ ಬದಲಾವಣೆಗಳನ್ನು ಗಮನಿಸಿ ಅಳವಡಿಸಿಕೊಳ್ಳಿ.

ಕೃಷಿ ಮೇಳ ಕುರಿತು ಒಂದು ಅನಿಸಿಕೆ



ಕೃಷಿ ಮೇಳದ ಬಗ್ಗೆ ಕಳೆದ ಸಂಚಿಕೆಯಲ್ಲಿ ಅನುಭವ ಸಲಹೆ ಕೇಳಿದ್ದೀರಿ, ಅದಕ್ಕೆ ಧನ್ಯವಾದಗಳು. ಕೃಷಿ ಮೇಳದ ಜೊತೆಗೆ, ಕೃಷಿ ಉದ್ಯಮಗಳ (Agri. Industries) ಹಾಗೂ ಅಂಗಡಿಗಳ (Stall) ಮಾಹಿತಿ ಇರಬೇಕು. ಉದಾಹರಣೆಗೆ, ಮನೆಯಲ್ಲಿಯೇ ಬೀಸುವ ಗಿರಣಿ, ರವಾ, ಕಾಳು ಸ್ವಚ್ಛ ಮಾಡುವ (ಮಶಿನ್) ಯಂತ್ರಗಳ ಮಾಹಿತಿ ಅಂದರೆ ಮನೆಯಲ್ಲಿ ಸ್ವಂತಕ್ಕೆ ಉಪಯೋಗವಾಗುವ ಮಶಿನ್‌ಗಳು. ಇದರಲ್ಲಿ ಹಳ್ಳಿ ರೈತರಿಗೆ ಉಪಯೋಗವಾಗುವ ಕಾಳು ಸ್ವಚ್ಛ ಮಾಡುವ ಮಶಿನ್ ಅತ್ಯಂತ ಉಪಯುಕ್ತ ಅದೇ ರೀತಿ, ತಿನ್ನುವ ಎಣ್ಣೆ ತೆಗೆಯುವ ಅತಿ ಚಿಕ್ಕ ಮಶಿನ್ ಶೋಧನೆಯಾಗಬೇಕು. ಇದರಿಂದ ಉದ್ಯೋಗದಾರರಿಗೂ ಉತ್ತೇಜನ ಸಿಕ್ಕಂತಾಗುತ್ತದೆ. ಈ ಅವಶ್ಯಕತೆಗಳಿಗೆ ಕಾರಣ ಏನೆಂದರೆ ನಾವು ರೈತರು ಬೆಳೆಯುವ ಧಾನ್ಯಗಳಿಂದ, ತಯಾರಾಗುವ ಉತ್ಪನ್ನಗಳನ್ನು ಕೊಂಡು ತರುವ ಬದಲು ಸ್ವಂತ ತಯಾರಿಸಿಕೊಳ್ಳಬಹುದು ಎಂದು ನನ್ನ ಅನಿಸಿಕೆ.

ಕೃಷಿ ಮೇಳವು ಮತ್ತಷ್ಟು ಅಭಿವೃದ್ಧಿಯತ್ತ ಸಾಗಲಿ, ಕೃಷಿ ವಿಶ್ವವಿದ್ಯಾಲಯದ ಎಲ್ಲರಿಗೂ ಅನಂತ ಧನ್ಯವಾದಗಳು.

– ರಣಜೀತ ಭೀಮಗೌಡ ಗುಂಡವಾಡೆ, ಮು: ಮೋಳವಾಡೆ, ತಾ: ಅಥಣಿ ಜಿ: ಬೆಳಗಾವಿ, ಫೋ: 9901410813